

اسکول میں حاضری کا قانون

کامن ویلتھ آف ورجینیا کے لازمی حاضری کے قانون، کوڈ آف ورجینیا، 22.1-254 کے تحت ضروری ہے کہ ایسے تمام بچے جن کی عمریں پانچ اور اٹھارہ برس کے درمیان ہیں، اسکول میں داخل ہوں۔ مزید یہ کہ ایسے تمام طالب علموں کو اسکول میں روزانہ حاضر ہونا چاہیے۔ اگر کوئی طالب علم تعلیمی سال کے دوران اسکول کے باقاعدہ دنوں میں کل پانچ دن تک حاضر نہیں ہوتا (بیشگی منظوری کے بغیر)، تو اس کے معاملے کو مزید کارروائی کے لیے اسکول اٹینڈنس افسر کے حوالے کیا جاسکتا ہے۔ جب ایسا کوئی ریفرل وصول ہوتا ہے، تو اسکول اٹینڈنس افسر طالب علم، والدین، اور دوسرے متعلقہ فریقوں کو انٹرویو کرنے کی کوشش کریں گے، تاکہ حاضری کے معاملے کو طے کرنے کے لیے ایک منصوبہ تیار کیا جاسکے۔ اگر اسکول سے غائب ہونا جاری رہتا ہے، تو اسکول اٹینڈنس افسر یہ درخواست کر سکتے ہیں کہ نابالغوں اور گھریلو تعلقات کی ڈسٹرکٹ کورٹ (The Juvenile and Domestic Relations District Court) میں حکمنامہ جاری کرنے کی درخواست پیش کی جائے۔

نابالغوں اور گھریلو تعلقات کی ڈسٹرکٹ کورٹ بچے کو نوے (90) دن کے عدالتی کارروائی سے پہلے کے متبادل پروگرام میں ڈال سکتی ہے۔ اس دوران بچہ عدالت کے عملے کی براہ راست نگرانی میں ہوگا۔ اگر بچہ اس پروگرام کو کامیابی سے مکمل کرنے میں ناکام رہا، تو اس کا کیس باقاعدہ مقدمے کے لیے عدالت کو بھیج دیا جائے گا۔

جب کسی طالب علم کو لازمی حاضری کے قانون کی خلاف ورزی کرنے پر نابالغوں اور گھریلو تعلقات کی ڈسٹرکٹ کورٹ میں لایا جاتا ہے، تو عدالت اس پر بعض پابندیاں عائد کر سکتی ہے جن میں مندرجہ ذیل چیزیں شامل ہیں:

- ایک غیر معینہ مدت کے لیے طالب علم کی کار چلانے کی اجازت کو معطل کر دینا
- عدالت کا حکمنامہ جس کے تحت طالب علم کو دماغی صحت کے علاج، منشیات کے علاج میں تعاون کرنا ہوگا اور/یا کمیونٹی کی خدمت انجام دینا ہوگی۔
- عدالت طالب علم کو 30 دن تک کے لیے حراست میں رکھ سکتی ہے۔
- عدالت طالب علم کو غیر معینہ مدت کے لیے پرومیشن پر ڈال سکتی ہے۔ پرومیشن کی مدت کا عرصہ طالب علم کی اٹھارویں سالگرہ پر پہنچنے کے عرصے سے زیادہ نہیں ہوگا۔
- عدالت والدین کو حکم دے سکتی ہے کہ وہ دماغی صحت کی سہولتیں فراہم کرنے والوں سے تعاون کریں اور ممکن ہو تو علاج کرائیں، بچوں کی پرورش کے کورسوں میں شرکت کریں، جرمانہ ادا کریں جس کی رقم \$1,000 سے زیادہ نہیں ہوگی، اور/یا جیل میں قید کی سزا بھگتیں۔

کوڈ آف ورجینیا، 22-1.262 کے تحت ضروری ہے کہ والدین یا سرپرست اس قانون کی تعمیل کریں اور طالب علم کی غیر حاضری کے مسئلے کو طے کرنے کے لیے، ایک منصوبے کی تیاری میں تعاون کریں۔ اسکول اٹینڈنس افسر والدین یا سرپرست کے خلاف عدالت میں اس قانون کی خلاف ورزی کرنے کے جرم میں قانونی کارروائی شروع کر سکتے ہیں۔